



காஞ்சிபுரம் மாநகராட்சி

நிர்வாக அறிக்கை

2022-2023

காஞ்சிபுரம் மாநகராட்சி 2022-2023-ம் ஆண்டு நிர்வாக அறிக்கை

1. பணி அமைப்பும் தன்மையும் :-

காஞ்சிபுரம் பழைமையும் பெருமையும் வரலாற்றுச் சிறப்பும், புனிதத் தன்மையும் கொண்ட பல கோயில்கள் அமைந்த ஒரு யாத்திரை நகரமாகும். இந்நகர், உயர்ந்த வேலைப்பாடுகள் அமைந்த பட்டுத் துணிகளுக்கு உலகப்புகழ் பெற்றது. இந்நகராட்சி 01.11.1866-ல் தோற்றுவிக்கப்பட்டது. நகராட்சி நிர்வாகம் மற்றும் குடிநீர் வழங்கல் துறை அரசாணை எண்.651 நாள்.09.05.1993-ல் தேர்வுநிலை நகராட்சியாக தரம் உயர்த்தப்பட்டது, தற்போது அரசாணை எண்.238, நகராட்சி நிர்வாகம் மற்றும் குடிநீர் வழங்கல் துறை, நாள்.02.12.2008-ல் சிறப்பு நிலை நகராட்சியாக தரம் உயர்த்தப்பட்டுள்ளது.

அரசாணை நிலை எண்.18, நகராட்சி நிர்வாகம் மற்றும் குடிநீர் வழங்கல் (தேர்தல்) துறை நாள்.14.01.2011-ன்படி காஞ்சிபுரம் நகராட்சியுடன் அருகாமையில் உள்ள செவிலிமேடு பேரூராட்சி, தேனம்பாக்கம், ஓரிக்கை மற்றும் நத்தப்பேட்டை ஊராட்சிகள் எல்லை விரிவாக்கத்தின்போது சேர்க்கப்பட்டது. எல்லை விரிவாக்கம் செய்யப்பட்ட பின்பு காஞ்சிபுரம் நகராட்சியின் பரப்பளவு 36.14 சதுர கிலோ மீட்டராகும். தற்போது நகராட்சி 51 வார்டுகளாக பிரிக்கப்பட்டுள்ளது.

நகராட்சி நிர்வாகம் மற்றும் குடிநீர் வழங்கல் துறை, தமிழ்நாடு அவசர சட்டம் எண்.02 நாள்.20.10.2021 அரசிதழ் எண்.494, நாள்.21.10.2021-ன்படி காஞ்சிபுரம் பெருநகராட்சியினை 21.10.2021 முதல் காஞ்சிபுரம் மாநகராட்சியாக தரம் உயர்த்தப்பட்டு செயல்பட்டு வருகிறது. மேலும் காஞ்சிபுரம் மாநகராட்சியில் 51 வார்டுகளை கீழ்க்கண்டவாறு 4 மண்டலங்களாக பிரிக்கப்பட்டு மாநகர் மன்ற தீர்மானம் எண்.162, நாள்.09.11.2021-இல் மன்ற அனுமதி பெறப்பட்டு, தமிழ்நாடு அரசிதழ் எண்.590, நாள்.14.12.2021 -இல் வெளியிடப்பட்டுள்ளது.

வ.எண்	மண்டலம்	வார்டுகள்
1	மண்டலம் - 1	1, 2, 3, 4, 5, 6, 7, 8, 9, 10, 16, 17 & 18
2	மண்டலம் - 2	19, 20, 21, 22, 23, 24, 25, 26, 27, 28, 29, 30 & 34
3	மண்டலம் - 3	31, 32, 33, 35, 36, 45, 46, 47, 48, 49, 50 & 51
4	மண்டலம் - 4	11, 12, 13, 14, 15, 37, 38, 39, 40, 41, 42, 43 & 44

11 ஆட்சி எல்லை :-

இந்நகராட்சி பரப்பளவு 36.14 சதுர கிலோ மீட்டர்கள் ஆகும். இந்நகராட்சியின் எல்லையில் அறிக்கை ஆண்டில் யாதொரு மாறுதலும் செய்யப்படவில்லை.

2011-ம் ஆண்டு மக்கள் தொகை கணக்கெடுப்பின்படி நகராட்சி மக்கள் தொகை 234353 ஆகும்.

2.அ. மாமன்ற கூட்டங்கள் :-

மேயர் அவர்களின் தலைமையில் 01.04.2022 முதல் 31.03.2023 வரை அறிக்கையாண்டில் 9 சாதாரணக் கூட்டங்கள், 3 அவசரக் கூட்டங்கள் ஆக மொத்தம் 12 கூட்டங்கள் நடைபெற்றது. இக்கூட்டங்களில் முடிவு செய்யப்பட்ட பொருள்களின் எண்ணிக்கை 827 ஆகும்.

ஆ. நியமனக்குழு கூட்டங்கள்:-

அறிக்கையாண்டில் மேயர் அவர்கள் தலைமையில் இரண்டு நியமனக்குழு கூட்டங்கள் நடத்தப்பட்டு, இதில் கருணை அடிப்படையிலான நியமனத்தின்கீழ் தூய்மை பணியாளர்கள் பணி நியமனம் - 3, இளநிலை உதவியாளர் பணி நியமனம் - 1 ஆக மொத்தம் 4 பணி நியமனங்கள் செய்யப்பட்டுள்ளது.

இ) அறிக்கையாண்டில் பணியாற்றிய ஆணையர்கள் விவரம் :-

வ.எண்	நகராட்சி ஆணையாளர் பெயர்	முதல்	வரை
1	திரு. பா. நாராயணன், இணை இயக்குநர்/ஆணையர்	01.04.2022	30.06.2022
2	திரு.க. கண்ணன், ஆணையாளர்	01.07.2022	31.03.2023

ஈ) மேலாட்சி :-

அறிக்கையாண்டில் மாநகராட்சி, பணியாளர்களின் சம்பள செலவு ரூ.3314.23 இலட்சம் ஆகும்.

அலுவலர்களையும், பணியாளர்களையும் பணி அமர்த்தல், தண்டித்தல் ஆகியவை பற்றிய பணிவிதிகள் வழுவாமல் கடைபிடிக்கப்பட்டு நிர்வகிக்கப்பட்டது.

3) நகர்ப்புற உள்ளாட்சி தேர்தல் - 2022 :-

நகர்ப்புற உள்ளாட்சி அமைப்புகளுக்கான நேரடி தேர்தல் தமிழ்நாடு மாநில தேர்தல் ஆணையத்தால் 28.01.2022 அன்று அறிவிக்கப்பட்டது. அதனைத் தொடர்ந்து காஞ்சிபுரம் மாநகராட்சிக்கான 51 மாமன்ற உறுப்பினர்கள் தேர்ந்தெடுப்பதற்கான நேரடி தேர்தல் 19.02.2022 அன்று நடைபெற்றது. 36 வது வார்டு மாமன்ற உறுப்பினர் தேர்தலில் போட்டியிட்ட வேட்பாளர் ஒருவர் தேர்தல் நடைபெறுவதற்கு முன்னர் இறந்துவிட்டதால் அந்த வார்டுக்கு மட்டும் தேர்தல் ஒத்திவைக்கப்பட்டது. எஞ்சியுள்ள 50 வார்டுகளுக்கான தேர்தலில் வெற்றி பெற்ற மாமன்ற உறுப்பினர்களுக்கான முதல் கூட்டம் மற்றும் பதவியேற்பு 02.03.2022 அன்று நடத்தப்பட்டது.

இடைத்தேர்தல் :-

36-வது வார்டுக்கு ஒத்திவைக்கப்பட்ட மாமன்ற உறுப்பினருக்கான தேர்தல் 09.07.2022 அன்று நடைபெற்றது. அதனைத் தொடர்ந்து 12.07.2022 அன்று நடைபெற்ற வாக்கு எண்ணிக்கையில் திரு.கு. சுப்புராயன் அவர்கள் 36-வது வார்டு மாமன்ற உறுப்பினராக வெற்றி பெற்றார்.

அ) தேர்வு செய்யப்பட்ட மாமன்ற உறுப்பினர்கள் விவரம்

வ.எண்	மாமன்ற உறுப்பினர்கள் பெயர்	வார்டு எண்
1	திருமதி.சா. அஸ்மா பேகம்	1
2	திருமதி.சே. விமலாதேவி	2
3	திருமதி.ஜி. ஜோதிலட்சுமி	3
4	திருமதி.பி. நிர்மலா	4
5	திருமதி.எஸ். இலக்கியா	5
6	திருமதி.கு. பிரியா குழந்தைவேலு	6
7	திருமதி.ரா. சித்ரா	7
8	திருமதி.சோ. சூரியா சோபன்குமார் டாக்டர்	8
9	திருமதி.மூ. மகாலட்சுமி	9
10	திருமதி.ச. சரஸ்வதி	10
11	திரு.கோ. சண்முகானந்தம்	11
12	திரு.மோ. தேவராஜன்	12
13	திருமதி.பா. சரஸ்வதி	13
14	திரு.கி. குமரவேல்	14
15	திருமதி.ச. மௌலி	15
16	திருமதி.து. சாந்தி துரைராஜன்	16
17	திருமதி.ஜி. சசிகலா	17
18	திருமதி.ரா. மல்லிகா	18
19	திருமதி.ச. கௌதமி	19
20	திருமதி.தே. அகிலா	20
21	திருமதி.எல். விஜிதா	21
22	திரு.ர. குமரகுருநாதன்	22
23	திருமதி.மா. புனிதா	23
24	திருமதி.ச. சர்மிளா	24
25	திரு.சு. சந்திரா	25
26	திரு.அ. சரவணன்	26
27	திருமதி.வே. ஷாலினி	27
28	திரு.வ. கமலக்கண்ணன்	28
29	திரு.கு. குமரன்	29
30	திரு.ப. சுரேஷ்	30
31	திருமதி.வி. சுந்தரி	31
32	திருமதி.சீ. சாந்தி	32
33	திருமதி.க. சோபனா	33
34	திரு.சு.பா. பிரவீன்குமார்	34
35	திருமதி.பொ. ரமணி	35
36	திரு.கு. சுப்புராயன்	36
37	திரு.கே. வேலரசு	37
38	திருமதி.ச. சரளா	38
39	திரு.ச. அன்பழகன்	39
40	திருமதி.சி. பானுப்பிரியா சிலம்பரசு	40
41	திரு.சு. சிந்தன்	41
42	திருமதி.த. சூரியா	42
43	திரு.சு. செவிலிமேடு மோகன்	43
44	திரு.த. விஸ்வநாதன்	44

45	திருமதி.சே. சாந்தி	45
46	திருமதி.ஆ. கயல்விழி	46
47	திரு.த. பிரேம்குமார்	47
48	திரு. ரா. கார்த்திக்	48
49	திருமதி.த. பூங்கொடி	49
50	திரு.மு. சங்கர்	50
51	திரு.ப. சங்கர்	51

4) பொறியியல் பிரிவு :-

அறிக்கையாண்டில் பணியாற்றிய மாநகராட்சி பொறியாளர்கள் விவரம் :-

வ.எண்	நகராட்சி பொறியாளர் பெயர்	முதல்	வரை
1	திரு.ரெ. கணேசன்	01.04.2022	31.03.2023

பொறியியல் பிரிவு அலுவலர்களுக்கு இவ்வாண்டுக்கு ஆன செலவு ரூ.314.51 இலட்சம் சென்ற ஆண்டு ரூ.350.02 இலட்சம் ஆகும்.

5) குடிநீர் விநியோகம் குறித்த அறிக்கை :-

காஞ்சிபுரம் மாநகராட்சியானது 25.10.2011 முதல் செவிலிமேடு பேரூராட்சி, ஓரிக்கை, தேனம்பாக்கம் மற்றும் நத்தப்பேட்டை ஆகிய கிராம ஊராட்சிகளையும் இணைத்து 36.14 சதுர கி.மீ. பரப்பளவும், 2011 மக்கள் தொகை கணக்கெடுப்பின்படி 234353 மக்கள் தொகை கொண்ட 51 வார்டுகளை உள்ளடக்கிய மாநகராட்சியாக செயல்பட்டு வருகிறது. தற்போதைய மக்கள் தொகை 2,76,360 ஆகும். காஞ்சிபுரம் நகரம் மாவட்ட தலைநகரமாக இருப்பதுடன் பிரசித்தி பெற்ற திருக்கோயில்கள் அதிகமுள்ள கோயில் நகரமாகவும், பட்டு தொழிலுக்கு பிரசித்தி பெற்ற நகரமாகவும் சுற்றுலா தலமாகவும் இருந்து வருகிறது.

காஞ்சிபுரம் நகரில் குடிநீர் விநியோகத்திற்காக பாலாற்று படுகையில் ஓரிக்கை என்ற இடத்திலும், திருப்பாற்கடல் என்ற இடத்திலும் இரண்டு குடிநீர் தலைமை நீரேற்று நிலையங்கள் அமைக்கப்பட்டு நகராட்சியின் பராமரிப்பில் உள்ளது. இவைகள் முறையே 1961 மற்றும் 1992 வருடம் முதல் செயல்பட்டு வருகிறது. இவைகள் மூலமாக தினமும் சராசரியாக சாதாரண காலங்களில் 20.75 மில்லியன் லிட்டர்கள் குடிநீரும், கோடை காலங்களில் 19.00 மில்லியன் லிட்டர்கள் குடிநீரும் எடுக்கப்பட்டு பொது மக்களுக்கு தினமும் நாளொன்றுக்கு ஒரு நபருக்கு முறையே 96 லிட்டர்கள் வீதம் குடிநீர் விநியோகம் செய்யப்படுகிறது. நகரில் இதுவரை 33104 குடிநீர் வீட்டு இணைப்புகள் வழங்கப்பட்டுள்ளன.

மேலும் மாநகராட்சி மூலம் வழங்கப்படும் குடிநீர் விநியோகத்தினை மேம்படுத்தவும் அரசு நிர்ணயிக்கப்பட்ட குடிநீர் அளவான நாளொன்றுக்கு ஒரு நபருக்கு 135 லிட்டர்கள் என்ற இலக்கினை செயல்படுத்த வேண்டியும் அரசு நிதி உதவியுடன் “குடிநீர் அபிவிருத்தி திட்டத்தினை” செயல்படுத்துவதற்குண்டான விரிவான திட்ட அறிக்கை மற்றும் மதிப்பீடு தயார் செய்ய வேண்டி தமிழ்நாடு குடிநீர் வடிகால் வாரியம் மூலம் கள ஆய்வு மேற்கொள்ளப்பட்டு வருகிறது.

பொது மக்களின் குடிநீர் அல்லாத பிற பயன்பாட்டிற்காக 150 எண்ணிக்கை இந்தியா மார்க் II ஆழ்துளை குழாய் கிணறு கைப்பம்புகளையும், 350 எண்ணிக்கை சிறு மின்விசை மோட்டார் பம்புகளையும் நகராட்சி மூலம் பராமரிக்கப்பட்டு பொது மக்களின் பயன்பாட்டில் உள்ளது.

சாலைகள் குறித்த விவரம்

இம்மாநகராட்சியில் நகராட்சிக்கு சொந்தமான சாலைகளின் மொத்த நீளம் 361.76 கி.மீ. நகராட்சியின் ஊடே செல்லும் மாநில நெடுஞ்சாலை மற்றும் கிராமச்சாலை துறைக்கு சொந்தமான சாலையின் நீளம் 15.58 கி.மீ. ஆகும். நகராட்சியில் 51 வார்டுகளில் 2529 தெருக்கள் உள்ளது. இத்தெருக்களில் சாலைகள் 329.95 கி.மீ., தெருக்கள் 26.99 கி.மீ. சந்துகள் 4.81 கி.மீ. ஆகவும் உள்ளது.

கலைஞர் நகர்ப்புற மேம்பாடு திட்டம் (KNMT) 2022-23

மாநகராட்சிக்குட்பட்ட பகுதியில் கலைஞர் நகர்ப்புற மேம்பாட்டு திட்டம் (KNMT) 2022-23-ன் கீழ் ரூ.396.30 இலட்சம் மதிப்பீட்டில் 6.075 கி.மீ நீளத்தில் 4 சிப்பங்கள் கொண்ட மண் சாலைகளை தார் சாலையாக மாற்றி அமைக்கும் பணிகள் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

நகர்ப்புற சாலை மேம்பாடு திட்டம் (NSMT) 2022-23

மாநகராட்சிக்குட்பட்ட பகுதியில் நகர்ப்புற சாலை மேம்பாட்டு திட்டம் (NSMT) 2022-23-ன் கீழ் ரூ.673.00 இலட்சம் மதிப்பீட்டில் 19.860 கி.மீ நீளத்தில் 5 சிப்பங்கள் கொண்ட பழுதடைந்த சாலைகளை தார் சாலையாக மாற்றி அமைக்கும் பணிகள் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

கலைஞர் நகர்ப்புற மேம்பாடு திட்டம் (KNMT) 2022-23

மாநகராட்சிக்குட்பட்ட பகுதியில் கலைஞர் நகர்ப்புற மேம்பாட்டு திட்டம் (KNMT) 2022-23-ன் கீழ் ஜவஹர்லார் நேரு மார்கெட் மேம்படுத்தும் பணி ரூ.460.30 இலட்சம் மதிப்பீட்டில் மேற்கொள்ளப்பட்டு நடைபெற்று வருகிறது.

15-வது மத்திய நிதிக்குழு (15th CFC) 2022-2023

15-வது மத்திய நிதிக்குழு (15th CFC) மான்யம் 2022-2023-ன் கீழ் ஆரம்ப சுகாதார நிலையம் 5 இடங்களிலும், ஆய்வக கூடம் 1 இடங்களிலும் அமைத்தல் ரூ.147.00 இலட்சங்கள் மதிப்பீட்டில் பணிகள் அனைத்தும் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

தெரு விளக்குகள்

காஞ்சிபுரம் மாநகராட்சிக்குட்பட்ட பகுதிகளில் ஏற்கனவே பல்வேறு வகைகளில் உள்ள தெரு மின்விளக்குகளை LED மின் விளக்குகளாக மாற்றுவதற்கு State Urban Infrastructure Development Fund (SUIDF) நிதி 2022-23 ன் கீழ் ரூ.1250.62 இலட்சம் மதிப்பீட்டு தொகையில் 12276 மின் விளக்குகள் மாற்றும் பணிகள் நடைபெற்று பணி முடியும் நிலையில் உள்ளது. மேலும் விரிவாக்கம் செய்யப்பட்டுள்ள பகுதிகளில் 15வது மத்திய நிதி (15th CFC) 2022-23 ன் கீழ் ரூ.84.75 இலட்சம் மதிப்பீட்டில் 709 புதிய தெருமின் விளக்குகள் பொருத்தும் பணிகள் நடைபெற்று வருகிறது.

தூய்மை பாரத இயக்கம் 2022-23

காஞ்சிபுரம் நகராட்சியில் நத்தப்பேட்டை உரக்கிடங்கு வளாகத்தில் சேகரிக்கப்பட்டுள்ள குப்பைகளை (23490 MT) அப்புறப்படுத்தி நிலத்தினை மீட்டெடுக்கும் (Bio Mining Process) பணி ரூ.207.00 இலட்சம் மதிப்பீட்டில் மேற்கொள்ளப்பட்டு 90% பணிகள் முடிவுற்று மீதமுள்ள பணி தொடர்ந்து நடைபெற்று வருகிறது.

தூய்மை பாரத இயக்கம் 2.0 2022-23

2022-23-ம் ஆண்டிற்கு தூய்மை பாரத இயக்கம் 2.O 2022-23 திட்டத்தின் கீழ் சமுதாய மற்றும் பொது கழிப்பிடம் அமைத்தல் ரூ.50.56 இலட்சம் மதிப்பீட்டில் 2 பணிகள் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

தூய்மை பாரத இயக்கம் 2.O 2022-23

2022-23-ம் ஆண்டிற்கு தூய்மை பாரத இயக்கம் 2.O 2022-23 திட்டத்தின் கீழ் நுண்ணூர்ச் செயலாக்க மையம் அமைத்தல் ரூ.115.00 இலட்சம் மதிப்பீட்டில் 2 பணிகள் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

தூய்மை பாரத இயக்கம் 2.O 2022-23

2022-23-ம் ஆண்டிற்கு தூய்மை பாரத இயக்கம் 2.O 2022-23 திட்டத்தின் கீழ் வளமீட்பு மையம் அமைத்தல் ரூ.170.00 இலட்சம் மதிப்பீட்டில் 4 பணிகள் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

அம்ரூத் 2.O 2022-23

2022-23-ம் ஆண்டிற்கு அம்ரூத் 2.O 2022-23 திட்டத்தின் கீழ் குளங்களை மேம்படுத்தும் பணிக்கு ரூ.106.50 இலட்சம் மதிப்பீட்டில் 2 பணிகள் மேற்கொள்ளப்பட்டு 1 பணி முடிவுற்றும், 1 பணி தொடர்ந்து நடைபெற்றும் வருகிறது.

நமக்கு நாமே திட்டம் 2022-23

2022-23-ம் ஆண்டிற்கு நமக்கு நாமே திட்டம் 2022-23 ன் கீழ் சாலைகள், சிறுபாலம், பைப் லைன் மற்றும் பள்ளி கூடுதல் வகுப்பறை அமைத்தல் பணிக்கு ரூ.67.50 இலட்சம் மதிப்பீட்டில் 4 பணிகள் மேற்கொள்ளப்பட்டு பணி முடிவுற்று மக்கள் பயன்பாட்டில் உள்ளது.

உட்கட்டமைப்பு மற்றும் அடிப்படை வசதிகள் திட்டம் 2022-23

2022-23-ம் ஆண்டிற்கு உட்கட்டமைப்பு மற்றும் அடிப்படை வசதிகள் திட்டத்தின் கீழ் காவலன் கேட் முதல் உத்திரமேரூர் - காஞ்சிபுரம் நெடுஞ்சாலை வரை தார் சாலை மற்றும் தடுப்பு சுவர் அமைத்தல் பணி ரூ.500.00 இலட்சம் மதிப்பீட்டிலும், மஞ்சள் நீர் கால்வாயில் மழைநீர் கால்வாய் அமைத்தல் பணி ரூ.4000.00 இலட்சம் மதிப்பீட்டிலும், புதிய அலுவலக கட்டிடம் அமைக்கும் பணி ரூ.1000.00 இலட்சம் மதிப்பீட்டிலும் பணி மேற்கொள்ளப்பட்டு தொடர்ந்து நடைபெற்று வருகிறது.

மூலதன மானிய நிதி (CGF) 2022-23

2022-23-ம் ஆண்டிற்கு மூலதன மானிய நிதியின் (CGF) கீழ் முருகன் குடியிருப்பு மற்றும் தாட்டித் தோப்பு பகுதி மக்களுக்கு பயன்படும் வகையில் வேகவதி ஆற்றின் குறுக்கே பாலம் அமைத்தல் ரூ.229.50 இலட்சம் மதிப்பீட்டில் பணி மேற்கொள்ளப்பட்டு தொடர்ந்து நடைபெற்று வருகிறது.

TNCRUDP - 2022-23

2022-23-ம் ஆண்டிற்கு TNCRUDP 2022-23 திட்டத்தின் கீழ் காஞ்சிபுரம் மாநகராட்சியில் குடிநீர் மற்றும் பாதாள சாக்கடைகளை மேம்படுத்துதல் பணிக்கு ரூ.640.80 கோடி மதிப்பீட்டில் 4 பணிகள் மேற்கொள்ளப்பட்டு பணிகள் துவங்கும் நிலையில் உள்ளது.

சட்டமன்ற உறுப்பினர் தொகுதி மேம்பாட்டு திட்டம் 2022-23

2022-23-ம் ஆண்டிற்கு சட்டமன்ற உறுப்பினர் தொகுதி மேம்பாட்டு திட்டத்தின்கீழ் ரூ.188.21 இலட்சம் மதிப்பீட்டில் கீழ்க்குறிப்பிட்ட 10 பணிகள் மேற்கொள்ளப்பட்டு 9 பணிகள் முடிவுற்றும், 1 பணி தொடர்ந்து நடைபெற்று வருகிறது.

வ. எண்	வேலையின் பெயர்கள்	மதிப்பீட்டு தொகை ரூ. (இலட்சத்தில்)
1	Construction of Public Distribution Shop center at Aasiriyar Nagar Ward No. 45 in Kancheepuram Corporation	16.57
2	Construction of Toilet Building for BMS Higher Secondary School at CS Chetty Street Ward No.24 in Kancheepuram Corporation	39.50
3	Construction of New Ration Shop Building at Pandava Perumal Mada Street (Ward No.9)	18.10
4	Construction of New Ration Shop Building at Vilakadi Koil Street (Ward No.33)	18.10
5	Construction of ICDS Center at Vilakadi Koil Street Ward No.33	13.57
6	Construction of New Ration Shop Building at Damalavar Street (Ward No.5)	18.10
7	Construction of ICDS Center at Sevilimedu Ward No.42	13.57
8	Construction of New Ration Shop at Anandhapettai at Ward No. 19	18.10
9	Construction of R.C.C Bus Shelter at Gandhi Nagar Orikai Ward No.46 in Kancheepuram Corporation	14.50
10	Construction of Public Distribution Shop center at Vasantham Nagar Ward No. 46 in Kancheepuram Corporation	18.10
	மொத்தம்	188.21

பாராளுமன்ற உறுப்பினர் தொகுதி மேம்பாட்டு திட்டம் 2022-23

2022-23-ம் ஆண்டிற்கு பாராளுமன்ற உறுப்பினர் தொகுதி மேம்பாட்டு திட்டத்தின்கீழ் ரூ.33.60 இலட்சம் மதிப்பீட்டில் கீழ்க்குறிப்பிட்ட 4 பணிகள் முடிவுற்று மக்கள் பயன்பாட்டில் உள்ளது.

வ. எண்	வேலையின் பெயர்கள்	மதிப்பீட்டு தொகை ரூ. (இலட்சத்தில்)
1	Supply and Installation of Highmast Light 16 Meter with 150 Watts LED Light at Darga - Big Kancheepuram in Kancheepuram Corporation	6.70
2	Supply and Installation of Highmast Light 16 Meter with 150 Watts LED Light Near vanigar veethi - Badrakaliamman Koil Ward No.17 in Kancheepuram	6.70

	Corporation	
3	Supply and Installation of Highmast Light 16 Meter with 150 Watts LED Light near Madam Street Aringar Anna Park in Kancheepuram Corporation	6.70
4	Construction of Anganwadi Building at Vilakadi Koil street Ward No.33 in Kancheepuram Corporation	13.50
	மொத்தம்	28.90

காஞ்சிபுரம் நகராட்சி புதிய பேருந்து நிலையம் அமைத்தல்

காஞ்சிபுரம் மாநகராட்சியில் தற்பொழுது இயங்கிவரும் பேருந்து நிலையமானது போதுமான வசதி இல்லாமல் பொதுமக்களின் நெரிசல் நிறைந்த பகுதியாக இருந்து வருகிறது. இந்நிலையில் நகராட்சி பகுதிக்கு மிகவும் அருகாமையில் உள்ள கீழ்க்கதிர்பூர் என்ற கிராமத்தில் 10 ஏக்கர் புஞ்சை அணாதீன இடத்தினைத் தேர்வு செய்து புதியதாக பேருந்து நிலையம் அமைக்க மாவட்ட ஆட்சியர், காஞ்சிபுரம் அவர்களால் 12.05.2018 ன் தேதிய ந.க.எண்.15609.2017/ஆ2 எண் உத்திரவில் முன் நுழைவு (Enter upon permission) அனுமதி வழங்கப்பட்டு உள்ளது.

மேற்படி இடத்தில் புதியதாக பேருந்து நிலையம் அமைக்க 02.05.2018 ன் தேதிய நகர மன்றத் தீர்மானம் எண்.27-ன்படி அனுமதி பெற்று அரசுக்கு பிரேரணை அனுப்பப்பட்டு அதன் பேரில் அரசாணை (Ms) எண்.75 நகராட்சி நிர்வாகம் மற்றும் குடிநீர் வழங்கு துறை (MA-IV) நாள்.24.07.2018 படி ரூ.38.09 கோடி மதிப்பீட்டில் தனியரின் பங்களிப்புடன் (Under PPP Mode DBFOT Basis) புதிய பேருந்து நிலையம் அமைக்க அரசால் அனுமதி வழங்கப்பட்டுள்ளது.

மேலும் அரசாணை (Ms) எண்.9 நகராட்சி நிர்வாகம் மற்றும் குடிநீர் வழங்கல் துறை (MA-IV), நாள்.20.01.2020-ல் PPP Mode DBFOT Based முறையில் மேற்படி பேருந்து நிலையப் பணிகளை மேற்கொள்ள நிர்வாக அனுமதி வழங்கப்பட்டு, இடம் தேர்வு செய்யும் பணி நடைபெற்று வருகிறது.

9) சுகாதாரம் மற்றும் திறந்த வெளியில் மலம் கழிப்பதை ஒழித்தல் – திறந்த வெளியில் மலம் கழித்தலை ஒழிக்கும் திட்டம் – தனி நபர் கழிப்பிடங்கள் கட்டுதல் :-

காஞ்சிபுரம் மாநகராட்சியில் தூய்மை இந்தியா திட்டத்தின்கீழ் மொத்தம் 6926 வீடுகளில் கழிப்பறை வசதி இல்லை என கண்டறிந்து, அவற்றில் அனைத்து வீடுகளுக்கும் கழிப்பறை வசதி ஏற்படுத்தி தற்போது திறந்தவெளி மலம் கழித்தல் இல்லா மாநகராட்சியாக உள்ளது.

பொது விவரங்கள் :

1.	மக்கள் தொகை (2011 கணக்கெடுப்பின்படி)	:	234353
2.	தற்போதைய மக்கள் தொகை	:	296907 (தோராயமாக)
3.	மொத்த குடியிருப்புகளின் எண்ணிக்கை	:	75,164 (தோராயமாக)
4.	பரப்பளவு	:	36.14
5.	மொத்த வார்டுகளின் எண்ணிக்கை	:	51
6.	மொத்த தெருக்களின் எண்ணிக்கை	:	1007
7.	நகராட்சி துப்புரவு பணியாளர்கள்	:	132
8.	தனியார் துப்புரவு பணியாளர்கள்	:	350
9.	திடக்கழிவு சேகரிக்கப்படும் இடத்தின் பரப்பளவு	:	39.41 ஏக்கர் (நுத்தப்பேட்டை கிராமம் சர்வே எண்.484 & 484 B)

முதல் நிலை சேகரிப்பு :

1.	பேட்டரி சைக்கிள் ரிக்ஷா(BOV)	:	78
2.	ஆட்டோ (LCV)	:	16
3.	டிராக்டர்	:	0
4.	டம்பர் பிளேசர் பின்கள்	:	0
5.	காம்பேக்டர் பின்கள்	:	160
6.	ஹூக் லோடர் பின்கள்	:	2

இரண்டாம் நிலை சேகரிப்பு :

1.	டிப்பர் லாரி	:	1
2.	மினி டிப்பர் லாரி	:	4
3.	காம்பேக்டர் லாரி	:	6
4.	ஹூக் லோடர் லாரி	:	1
5.	ஜே.சி.பி.	:	1

51 வார்டுகளில் உள்ள வீடுகளில் சேகரமாகும் பிளாஸ்டிக் பொருட்களை தனியார் துப்புரவு பணியாளர்கள் மூலம் சேகரித்து அதனை மறுகழற்சி செய்யும் நபரிடம் விற்பனை செய்து, அதன் தொகையினை உரிய துப்புரவு பணியாளர்களுக்கு வழங்கப்பட்டு ஊக்குவிக்கப்படுகின்றது.

மாநகராட்சி உரக்கிடங்கில் உலர்சலம் அமைக்கும் பணி, குப்பை பிரிக்கும் பாதுகாப்பு கூடங்கள், குடிநீர் வசதி, சாலை வசதி, உரம் தயாரித்து சேமிக்கும் கூடங்கள் அமைக்கும் பணி போன்ற உள்கட்டமைப்பு பணிகளை ஒருங்கிணைந்த நகர்ப்புற வளர்ச்சி திட்டத்தின் மூலம் செய்து முடிக்கப்பட்டுள்ளது. துப்புரவு பணியாளர்கள் மூலம் குப்பைகளை பிரித்தெடுக்கப்பட்டு உரம் தயாரிக்கும் பணி மேற்கொள்ளப்பட்டு வருகின்றது.

நகராட்சி நிர்வாக ஆணையர் அவர்களின் ஒப்புதலுடன் 51 வார்டுகளில் தனியார் மூலம் திடக்கழிவு மேலாண்மை பணிகளை மேற்கொள்ள நகர் மன்றத்தின் ஒப்புதல் பெறப்பட்டு நகராட்சி நிர்வாக மண்டல இயக்குநர், செங்கல்பட்டு மண்டலம் அவர்கள் மூலமாக நகராட்சி நிர்வாக ஆணையர், சென்னை அவர்களுக்கு அனுமதி கோரி கருத்துரு அனுப்பப்பட்டு, தற்போது தனியார் மூலம் (51 வார்டுகளில்) பணிகள் மேற்கொள்ளப்பட்டு வருகிறது.

9.1 டெங்கு காய்ச்சல் ஒழிப்பு குறித்து எடுக்கப்பட்ட நடவடிக்கைகள் விவரம் :-

160 எண்ணிக்கை தற்காலிக பணியாளர்களைக் கொண்டு கீழ்க்கண்ட டெங்கு ஒழிப்பு சம்பந்தமான பணிகளை மேற்கொள்ளப்பட்டு வருகிறது.

- 1) பைரித்ரம் மருந்தினை பயன்படுத்தி புகை ஒழிப்பு பணி மேற்கொள்ளுதல்
- 2) விழிப்புணர்வு பிரச்சாரம் செய்தல்.
- 3) டெங்கு பற்றிய விழிப்புணர்வு பேரணி நடத்துதல் மற்றும் விளம்பர பலகைகள் அமைத்தல்.
- 4) ஒருங்கிணைந்த துப்புரவு பணி மேற்கொள்ளுதல் மற்றும் கொசு உற்பத்தியாகும் கலன்களை கண்டறிந்து அழித்தல்.
- 5) டெங்கு விழிப்புணர்வு குறித்து "மருத்துவ முகாம்" நடத்துதல்.
- 6) டெங்கு குறித்து சிறப்பு கணக்கெடுப்பு பணி மேற்கொள்ளுதல்.
- 7) டெங்கு தடுப்பு பணியாளர்கள் மூலம் குழுவாக சென்று டெங்கு பற்றிய விழிப்புணர்வு ஏற்படுத்துதல் மற்றும் விழிப்புணர்வு அடையாள வில்லைகளை ஒட்டுதல்.
- 8) தினசரி அனைத்து அரசு மற்றும் தனியார் மருத்துவமனைகளில் காய்ச்சல் காரணமாக பாதிப்படைந்தவர்கள் விவரங்களை சேகரிக்கப்பட்டு தடுப்பு நடவடிக்கைகள் மேற்கொள்ளப்பட்டு வருகிறது.

கழிவுநீர் – புல்பண்ணை

காஞ்சிபுரம் நகரிலிருந்து சுமார் 3.50 கிலோ மீட்டர் தொலைவில் நத்தப்பேட்டை கிராம பஞ்சாயத்துக்கு உட்பட்ட நத்தப்பேட்டை கிராமத்தில் நகராட்சிக்கு சொந்தமான கழிவுநீர் புல் பண்ணை 112 ஏக்கர் நிலப்பரப்பில் பராமரிக்கப்பட்டு வருகிறது.

இவற்றில் 86 ஏக்கர் நிலப்பரப்பு நகராட்சிக்கு சொந்தமானதும் 26 ஏக்கர் அரசு குட்டை புறம் போக்கு பகுதியும் அடங்கும். இதில் 26 ஏக்கரில் மூன்று அடுக்குகளைக் கொண்ட கழிவுநீர் சேகரிப்பு மற்றும் ஆவியாதல் முறை மூலம் சுத்திகரிப்பும் செய்யப்பட்டு வருகிறது. கழிவுநீர் புல்பண்ணையில் 39.41 ஏக்கர் நிலப்பரப்பு திடக்கழிவு மேலாண்மை திட்டத்தின்கீழ் உரக்கிடங்கு அமைக்க ஒதுக்கப்பட்டு நடவடிக்கை மேற்கொள்ளப்பட்டு வருகிறது. கழிநீர் தேக்க குளத்தில் யானைக்கால் வியாதிக்கு மூலகாரணமான கொசுக்கள் உற்பத்தியாகாமல் தடுக்க ஆகாய தாமரை செடிகளை உடனுக்குடன் அப்புறப்படுத்துவதுடன் கொசுக்களை கட்டுபடுத்துவதற்கு மாலத்தியான் 95% பூச்சிகொல்லி புகை தெளிப்பான் இயந்திரம் மூலமாக அவ்வப்போது தூவப்படுகிறது.

பணிகள்

பாலங்கள், மதகுகள்:

இவ்வாண்டு எவ்வித பெரிய வேலைகள் செய்யப்படவில்லை.

பரிசல் துறைமுகங்கள்:

---இல்லை---

சொந்தக்கட்டிடங்கள்:

நகராட்சிக்கு சொந்தமான கட்டிடங்களுக்கு அவ்வப்போது தேவையான பராமரிப்பு பணிகள் செய்யப்பட்டன.

கோவில்கள்-29

நீர்நிலை ஆதாரங்கள்:

காஞ்சிபுரம் நகரில் 44 நீர்நிலை ஆதாரங்கள் உள்ளன. அவை முறையே கோயில் குளங்கள், குட்டைகள், ஏரி மற்றும் கால்வாய்கள் ஆகும். மேற்படி நீர்நிலை ஆதாரத்தை பேணிகாக்க வேண்டிய அவசியத்தின் பேரில் நகராட்சி நிர்வாக ஆணையர் அவர்களின் ஆணைக்கு இணங்க குளங்கள் சுகாதாரமான முறையில் நகராட்சியால் பராமரிக்கப்பட்டு வருகிறது.

இவற்றில் தொல்பொருள் ஆய்வு துறையின் கட்டுப்பாட்டின்கீழ் 2 கோவில்களும் தமிழ்நாடு இந்து சமய அறநிலையத்துறையின் கட்டுப்பாட்டின்கீழ்-27 கோவில்களும் உள்ளது.

குட்டைகள்-12

இவைகள் வருவாய் துறை புறம்போக்கு குட்டைகள் என இனம் காணப்பட்டுள்ளது. எனவே குட்டைகள் வருவாய்துறையின் கட்டுப்பாட்டின் கீழ் உள்ளது. இவை நீர்நிலை ஆதாரமாக இருப்பதால் அவற்றை பேணிகாக்க வேண்டிய அவசியத்தின் பேரில் நகராட்சி நிர்வாக ஆணையர் அவர்களின் ஆணைக்கு இணங்க குளங்கள் சுகாதாரமான முறையில் நகராட்சியால் பராமரிக்கப்பட்டு வருகிறது.

ஏரி-2

நகரின் கிழக்கே அல்லாபாத் ஏரி மற்றும் ஓரிக்கை ஏரி ஆகியவை நகராட்சியின் கட்டுப்பாட்டின் கீழ் உள்ளது.

கால்வாய்கள்-3

இவைகள் தமிழ்நாடு அரசின் பொதுப்பணித்துறை கட்டுப்பாட்டின் கீழ் உள்ளது. இவற்றில் நகரின் மையத்தில் ஓடும் பிரதான மஞ்சள் நீர் கால்வாயை மேம்படுத்த ஜவுளி மைய மேம்பாடு திட்டத்தின் கீழ் ரூ.366.00 லட்சம் நிதி ஒதுக்கப்பட்டு பொதுப்பணித்துறையால் மேற்படி திட்டம் நிறைவேற்றி முடிக்கப்பட்டது. தேனம்பாக்கம் கால்வாய், ஓரிக்கை கால்வாய் ஆகியவை தூர் வாரி பராமமாக்கப்பட்டு வருகிறது.

பணி அமைப்பும், தன்மையும்:-

காஞ்சிபுரம் நகராட்சியானது அரசாணை எண்.238, நகராட்சி நிர்வாகம் மற்றும் குடிநீர் வழங்கல் துறை, நாள்.02.11.2008-ல் சிறப்பு நிலை நகராட்சியாக தரம் உயர்த்தப்பட்டு செயல்பட்டு வந்தது. இது தற்போது 51 வார்டுகளை உள்ளடக்கியதாகவும் 36.14 சதுர கிலோ மீட்டர் பரப்பளவு கொண்டதாகவும் 2011 ம் ஆண்டு கணக்கெடுப்பின்படி 232816 மக்கள் தொகை கொண்டதாகவும் உள்ளது. மேலும் காஞ்சிபுரம் மாநகராட்சி அரசு வெளியீடு நாள். 20.10.2021 முதல் மாநகராட்சியாக தரம் உயர்த்தப்பட்டு செயல்பட்டு வருகிறது.

நீரளிப்பு

பாதுகாக்கப்பட்ட குடிநீர் வழங்குதல்

இந்நகருக்கு பாதுகாக்கப்பட்ட குடிநீர் 1897-ம் ஆண்டு முதல் வேகவதி ஆற்றிலிருந்து வழங்கப்பட்டு வந்தது.

நகரில் வளர்ந்துவரும் மக்கள் தொகைக்கு ஏற்ப தினந்தோறும் பெறப்பட்டு வந்த குடிநீர் பற்றாக்குறை ஏற்பட்ட காரணத்தினால் குடிநீர் அபிவிருத்தி திட்டம் செயலாக்கப்பட வேண்டியநிலை ஏற்பட்டது. காஞ்சிபுரம் நகரிலிருந்து 6 கி.மீ. தொலைவில் உள்ள ஓரிகை பகுதியில் பாலாற்றிலிருந்து குடிநீர் எடுக்கப்பட்டு பாதுகாக்கப்பட்ட குடிநீர்த்திட்டம் செயலாக்கப்பட்டு வந்தது. இந்த திட்டம் 1991-ம் ஆண்டின் எதிர்பார்ப்பு மக்கள் தொகையாக 119543க்கு தேவையை கணக்கிடப்பட்டு செயல்படுத்தப்பட்டதாகும்.

ஆனால் நகரின் மக்கள் தொகை ஏற்கனவே கணக்கிட்டதற்கு மாறாக 1991-ம் ஆண்டில் 145033ஆக உயர்ந்ததால் குடிநீர் தேவை அதிகரித்து பற்றாக்குறை ஏற்பட்டது. இதனை நிவர்த்திசெய்யும் வகையில் புதியதாக குடிநீர் அபிவிருத்தி திட்டம் ஒன்று பாலாற்றை மையமாகக்கொண்டு நகரின் மேற்கே 35 கி.மீ. தொலைவில் காவேரிப்பாக்கம், திருப்பாற்கடல் என்னும் இடத்திலிருந்து செயல்படுத்த அரசுக்கு பிரேரணைகள் சமர்ப்பிக்கப்பட்டது.

இந்நகராட்சிக்கு திருப்பாற்கடல் பகுதியிலிருந்து (காஞ்சிபுரம் – வேலூர் சாலையில் சுமார் 34 கி.மீ. தொலைவில் காவேரிப்பாக்கம் அருகில்) குடிநீர் அபிவிருத்தி திட்டம் மூலம் வேகவதி குடிநீர் இணைப்பு நிலையத்திற்கு கொண்டு வந்து விநியோகம் செய்யும் வகையில் சுமார் 18.63 கோடி மதிப்பீட்டில் திட்டம் அரசால் உலக வங்கி நிதி உதவியுடன் அனுமதிக்கப்பட்டது. 1992-ம் ஆண்டில் இத்திட்டம் தமிழ்நாடு குடிநீர் வடிகால் வாரியத்தால் செயல்படுத்தப்பட்டு, நல்ல நிலையில் பயன்பாட்டில் இருந்து வருகிறது.

மேற்கண்ட குடிநீர் அபிவிருத்தி திட்டம் 2.7.93 முதல் 14.07.94 வரை தமிழ்நாடு குடிநீர் வடிகால் வாரியத்தால் சோதனை ஓட்டம் மூலம் இயக்கப்பட்டு 15.7.94 முதல் நகராட்சியால் பராமரிக்கப்பட்டு வருகிறது. இத்திட்டத்தல் கீழ்க்கண்ட ஐந்து இடங்களில் புதியதாக நீர்த் தேக்கத் தொட்டிகள் கட்டி முடிக்கப்பட்டு, ஏழு மண்டலங்களாக பிரித்து அதன்மூலம் குடிநீர் நகருக்கு விநியோகிக்கப்பட்டு வருகிறது.

(லிட்டர் – லட்சத்தில்)

கொள்ளளவு
(லிட்டர் – லட்சத்தில்)

1. உப்பேரிகுளம்	–	10.00
2. ஜவஹர்லால் மார்க்கெட்	–	20.00
3. மண்பம் தெரு	–	20.00
4. யதோத்தகாரி தெரு	–	20.00
5. பட்டாளத் தெரு	–	8.00

மேற்கண்ட குடிநீர் அபிவிருத்தி திட்டம் 2001 மற்றும் 2021 -ம் ஆண்டுகளில் 152984 மற்றும் 228000 மக்கள் தொகைக்கு ஏற்ப திட்டமிடப்பட்டு கடந்த 1994 முதல் செயல்படுத்தப்பட்டு வருகிறது.

இந்த புதிய திட்டத்தின் மூலம், சினசரி 150 இலட்சம் விட்டர்கள் குடிநீர் திருப்பாற்க்கடலிலிருந்து வேகவதி மூலமும், பாலாற்று ஓரிக்கை நிலைய குடிநீர் இறைப்பான் மூலமும் நீர் இறைக்கப்பட்டு நகரின் எல்லா பகுதிகளுக்கும் விநியோகிக்கப்பட்டு வருகிறது. இந்நிலையில் மேற்படி திட்ட நீரேற்று நிலையங்கள் 1990-ல் நிறுவப்பட்டு 15 ஆண்டுகள் ஆகி திறன் குறைந்த மோட்டார் பம்புகளுக்கு பதிலாக புதிய மோட்டார் பம்புகள் மாற்றி ஆற்றல் சேமிப்பு செய்யும் பணியை மேற்கொண்டு அபிவிருத்தி செய்ததன் விளைவாக 2019-ம் வருடம் வரையிலான இடைப்பட்ட கால மக்கள் தொகை மற்றும் 2034-ம் வருடம் வரையிலான எதிர்வரும் கால மக்கள் தொகை பெருக்கத்தை கருத்திற்கொண்டு ஏற்கனவே சுமார் 15 வருடங்களுக்கு மேலாக இயக்கப்பட்டு செயல்திறன் குறைந்த நிலையில் உள்ளதை மாற்றி நாள் ஒன்றுக்கு 200 லட்சம் விட்டர்கள் நீர் இறைக்கும் அளவுள்ள செயல்திறனுடன் மோட்டார் பம்புகள் மற்றும் நவீன தொழில் நுட்பத்துடன் கூடிய ஸ்டார்டர்கள் செயல்படுத்தப்பட்டு தற்போது 180 லட்சம் விட்டர்கள் தினசரி குடிநீர் இறைப்பு செய்யப்பட்டு நகரில் எல்லா பகுதிகளுக்கும் சீரான முறையில் குடிநீர் விநியோகம் செய்யப்பட்டு வருகிறது.

மேலும் விழாக்காலங்களிலும், பண்டிகை நாட்களிலும் அதிகப்படியான நேரங்களில் தேவைக்கு ஏற்றப்படி குடிநீர் வழங்கப்பட்டு வரப்படுகிறது. இதில் முக்கியமாக பொதுமக்களுக்கு வழங்கப்படும் குடிநீரானது பாதுகாக்கப்பட்ட கிருமிகள் அகற்ற சுகாதாரமான நிலையில் வழங்கும்பொருட்டு நவீன தொழிநுட்பம் கொண்ட சோடியம் ஹைபோ குளோரைட் திரவ குளோரின் இயந்திரங்கள் அமைக்கப்பட்டு, அதன்மூலம் உலக சுகாதார அமைப்பு தெரிவித்துள்ள அளவுகோலின்படி குடிநீர் ஆதாரம் உள்ள இடத்தில் 2.00 PPM என்ற அளவில் இயந்திரம் மூலம் குடிநீர் குழாயிலேயே செலுத்தப்பட்டு மேல்நிலை நீர்தேக்கத் தொட்டியில் 1.00 PPM என்ற அளவிலும் பராமரிக்கப்படுவதுடன் 24 மணி நேரத்தில் எந்த நேரத்திலும் எந்த இடத்திலும் சோதனை செய்தாலும் குளாரின் கலக்கப்பட்ட பாதுகாக்கப்பட்ட குடிநீர் விநியோகத்தில் உள்ளது என ஊர்ஜிதம் செய்யப்படுகிறது. மேலும் மாதம் ஒருமுறை தமிழ்நாடு குடிநீர் வடிகால் வாரிய மாவட்ட சோதனைக் கூடத்திலும் ஆறு மாதத்திற்கு ஒருமுறை சென்னை கிங் இன்ஸ்டிடியூட் மூலமும் சோதனை செய்யப்பட்டு உறுதி செய்யப்படுகிறது.

குடிநீர் ஆதாரம்:

நகராட்சி பொதுமக்களின்தேவைக்காக குடிநீர் நகராட்சியிலிருந்து 35 கி.மீ. தொலைவில் உள்ள திருப்பாற்கடல், 5 கி.மீ. தொலைவில் உள்ள ஓரிக்கை மற்றும் வெங்கடாபுரம் மற்றும் பாலாற்று படுக்கை பகுதிகளிலிருந்து பெறப்படுகிறது.

குடிநீர் தேவை:

நாள் ஒன்றுக்கு நபர் ஒருவருக்கு பாதாள சாக்கடை திட்டம் அமைந்துள்ள பகுதிகளுக்கு 135 லிட்டர் மற்றும் பாதாள சாக்கடை திட்டம் இல்லாத பகுதிகளுக்கு 100 லிட்டர் என்ற அடிப்படையில் நகராட்சியின் தினசரி குடிநீர் தேவை 27.50 MLD ஆகும்.

குடிநீர் திட்டம்:

இந்நகராட்சியில் தற்போது திருப்பாற்கடல், ஓரிக்கை மற்றும் வெங்கடாபுரம் திட்டத்தின் மூலம் 15.00 மில்லியன் லிட்டர் குடிநீரும், உள்ளூர் குடிநீர் ஆதாரங்களின் மூலம் 5.75 மில்லியன் லிட்டர் குடிநீரும் ஆக மொத்தம் 20.75 மில்லியன் லிட்டர் குடிநீர் தினசரி பெறப்பட்டு சராசரியாக நாள் ஒன்றுக்கு நபர் ஒருவருக்கு 96 லிட்டர் வீதம் ஒரு நாள் விட்டு ஒரு நாள் பொதுமக்களுக்கு விநியோகம் செய்யப்பட்டு வருகிறது.

தற்போதய நிலை

தற்போது திருப்பாற்கடல் (9.00 MLD) ஓரிக்கை (3.50 MLD) மற்றும் வெங்கடாபுரம் (2.50 MLD) பகுதிகளில் குடிநீர் இருப்பு குறைந்துள்ளதால், சராசரியாக தினசரி 15.00 மில்லியன் லிட்டராக குடிநீர் மட்டும் பெறப்படுகிறது. எனவே இதனை சமாளிக்கும் பொருட்டு பாலாற்று படுக்கையில் அமைந்துள்ள 27 எண்ணிக்கை நீர் உறிஞ்சு கிணறுகள் மற்றும் 40 எண்ணிக்கை ஆழ்துளை கிணறுகள் மற்றும் உள்ளூர் குடிநீர் ஆதாரங்கள் மூலம் 5.75 மில்லியன் லிட்டர் மற்றும் ஆக மொத்தம் 20.75 மில்லியன் லிட்டர் குடிநீர் பெறப்பட்டு நாள் ஒன்றுக்கு நபர் ஒருவருக்கு 96 லிட்டர் வீதம் ஒரு நாள் விட்டு ஒரு நாள் இடைவெளியில் குடிநீர் விநியோகம் செய்யப்படுகிறது.

லாரி மூலம் குடிநீர் விநியோகம்

குடிநீர் பகிர்மான குழாய்கள் இல்லாத பகுதிகளிலும், மேடான பகுதிகளிலும் நகராட்சிக்கு சொந்தமாக உள்ள 4 எண்ணிக்கை டேங்கர் லாரிகள் மூலம் குடிநீர் விநியோகம் செய்யப்படுகிறது.

குடிநீர் அல்லாத பிற உபயோகங்கள்

மேலும் குடிநீர் அல்லாத பிற உபயோகங்களுக்கு 150 கைப்பம்புகள் மற்றும் 543 சிறுமின் விசை இறைப்பான்கள் மூலம் பொதுமக்களுக்கு தினசரி குடிநீர் விநியோகம் செய்யப்பட்டு வருகிறது.

உரக்கிடங்கு

காஞ்சிபுரம் மாநகராட்சியாக உரக்கிடங்கின் விஸ்தீரணம் 39.41 ஏக்கர் உள்ளது. நகரில் தினசரி உருவாகும் திடக்கழிவுகள் வாகனங்கள் மூலம் உரக்கிடங்கிற்கு எடுத்து செல்லப்படுகிறது.

பாதாளசாக்கடை திட்டம் அமுலில் உள்ளதால், கழிவுநீர் உரக்கிடங்கு உபயோகப்படுவதில்லை.

2001-ம் வருடத்திய திடக்கழிவு மேலாண்மை விதிகளை பின்பற்றும் வகையில் திடக்கழிவு மேலாண்மை செய்திட நகராட்சிக்கு சொந்தமான நத்தப்பேட்டை கழிவுநீர் புல்பண்ணையில் 39.41 ஏக்கர் நிலப்பரப்பில் ரூ.76.00 லட்சம் திட்ட மதிப்பீட்டில் ஒருங்கிணைந்த சிறிய மற்றும் நகர்புற மேம்பாட்டு வளர்ச்சி திட்டத்தின் கீழ் திட்டத்தை நிறவேற்றிட தமிழ்நாடு நகர்புற நிதியம் மற்றும் கட்டமைப்பு மேம்பாடு கழகம், சென்னை அவர்கள் அனுமதி அளித்துள்ளது.

13. பொது சுகாதாரம் மற்றும் பணியமைப்பு விவரம் :-

13.1 பொது சுகாதார பிரிவு :-

இம்மாநகராட்சி பொது சுகாதாரப்பிரிவில் 01.04.2022 முதல் 31.03.2023 முடிய டாக்டர். பி. முத்து, நகர் நல அலுவலராக அறிக்கையாண்டில் பணிபுரிந்துள்ளார்.

பொது சுகாதாரப் பிரிவு பணியாளர்கள் விவரம்

1. துப்புரவு ஆய்வாளர்கள்	-	4
2. துப்புரவு பணி மேற்பார்வையாளர்கள்	-	11
3. ஓட்டுநர்கள்	-	5
4. துப்புரவு பணியாளர்கள்	-	126

13.2 மருத்துவ பிரிவு :-

5. மருந்தாளுநர்	-	1
6. துப்புரவு பணியாளர்	-	1
7. பெண் செவிலியர் உதவியாளர்	-	1

13.3 மகப்பேறு பிரிவு :-

8. மகப்பேறு உதவியாளர்	-	2
9. மகப்பேறு அ. உதவியாளர்	-	0

மேலே குறிப்பிட்ட சிப்பந்திகளுக்காக, இவ்வாண்டு ஏற்பட்ட செலவு ரூ.662.38 இலட்சம் ஆகும். சென்றாண்டு ஏற்பட்ட மொத்த செலவு ரூ.613.83 இலட்சம் ஆகும். மேலும், அறிக்கை ஆண்டில் அருள்மிகு ஏகாம்பரநாதர் திருவிழா, அருள்மிகு வரதராஜ பெருமாள் ஸ்வாமி திருக்கோயில் திருவிழா மற்றும் அருள்மிகு காஞ்சி காமாட்சி அம்மன் திருக்கோயில் திருவிழாக்களின் போது திருப்திகரமாக தீவிர தூய்மை பணி (Mass Programme) செய்து நகரை சுத்தமாக வைக்க ஏற்பாடு செய்யப்பட்டது.

13.4 பிறப்பு வீதம், மகப்பேறு உதவியும்:-

இந்நகரில் உள்ள அரசு மற்றும் தனியார் மருத்துவ மனைகளில் நிகழ்ந்த பிறப்புகள் 2175 சென்ற ஆண்டு 2260 இவ்வாண்டு பிறப்பு விகிதம் மக்கள் தொகையில் ஆயிரத்திற்கு 0.93 சென்ற ஆண்டு 0.94. இறந்து பிறந்த குழந்தைகளின் எண்ணிக்கை 0.

13.5 மாநகராட்சி தூய் நல விடுதி:-

இம்மாநகராட்சியில் சின்ன காஞ்சிபுரத்தில் ஒரு விடுதியும், பெரிய காஞ்சிபுரத்தில் ஒரு விடுதியும், பிள்ளையார் பாளையத்தில் ஒரு விடுதியும், நாராயணபாளையத்தில் ஒரு விடுதியும், செவிலிமேடு ஒரு விடுதியும் ஆக மொத்தம் ஐந்து தாய் சேய் நல விடுதிகள் இருக்கின்றன. தாய்சேய் நல விடுதிகள் ஐந்தும் நகராட்சியின் சொந்தக் கட்டிடத்தில் இயங்கி வருகிறது. அதில் மகப்பேறு உதவியாளர் 2 பேரும், ஆயாக்கள் 0 பேரும் பணிபுரிகின்றனர்.

13.6 குழந்தைகள் இறப்பு:-

2 –மகப்பேறு உதவியாளர்கள் மகப்பேறு எய்துபவர்களை பிரசவத்திற்கு முன் 2475 தடவையும், மகப்பேறு எய்திய பின் 2625 தடவையும் பார்வையிட்டு கவனித்து வந்தனர்.

இவ்வாண்டு மகப்பேறு உதவியாளர்கள் மற்றும் சுகாதார செவிலியர்கள் அறிக்கையாண்டில் பார்த்த மகப்பேறுகளின் எண்ணிக்கை 61 சென்ற ஆண்டு 55 எண்ணிக்கை ஆகும்.

இந்த ஆண்டில் தாய்சேய் நலபிரிவிற்காக செலவு ரூ.162.85 இலட்சம். சென்ற ஆண்டு செலவு ரூ.164.25 இலட்சம் ஆகும்.

13.7 குடும்ப கட்டுப்பாடு:-

இம்மாநகராட்சியில் குடும்பநல திட்டத்தின்கீழ் 2022-2023 ஆம் ஆண்டு 509 நபர்களுக்கு அறுவை சிகிச்சை செய்யப்பட்டது.

13.8 நகர ஆரம்ப சுகாதார மையங்கள்:-

அரசு ஆணை எண்.190 சுகாதாரம் மற்றும் குடும்பநலத் துறை நாள்.19.9.2002-ன்படி காஞ்சிபுரம் நகராட்சியில் ஐந்து நகர ஆரம்ப சுகாதார மையங்கள் இயங்கி வருகின்றன.

13.9 நகர்நல மையத்தில் பணியாற்றும் பணியாளர்கள் விவரம்

வ.எண்	பதவியின் பெயர்	பணியாளர் எண்ணிக்கை	பணியில் உள்ளவர்கள்
1.	மருத்துவ அலுவலர்கள்	3	1
2	பொதுசுகாதாரசெவிலியர்கள்	--	--
3	பொதுசுகாதார பார்வையாளர்கள்	3	--
4	தொகுப்பாளர் மற்றும் எழுத்தர்	--	--
5	பல்நோக்கு சுகாதார பணியாளர்கள்	16	15
6	பெண் அலுவலக உதவியாளர்கள்	3	0

மேற்படி மையங்களில் பணியாற்றும் பணியாளர்களுக்காக ஊதியம் அரசு ஆணை எண்.136 குடும்ப நலத்துறை நாள் 31-03-2001 ன்படி 66.67% மத்திய அரசு நிதியிலிருந்து வழங்கப் படுகின்றன. 33.33 %சதவீத செலவினம் நகராட்சி மூலம் செலவிடப்படுகிறது.

இத்திட்டத்தில் பணியாற்றும் பணியாளர்களின் முக்கிய பணிகள் குடும்ப நல திட்டத்தை ஊக்குவிப்பதாகும். இதன்படி நமது நகர எல்லைக்குட்பட்ட மக்களை கணக்கெடுப்பு செய்து இதில் கருத்தடை செய்து கொள்வதற்கு தகுதி வாய்ந்த தம்பதியர்களை தேர்ந்தெடுத்து அவர்களுக்கு குடும்ப நலம் பற்றிய கருத்துருக்களை எடுத்துக்கூறி நிரந்தர கருத்தடை முறை மற்றும் தற்காலிக கருத்தடை சாதனங்களை பயன்படுத்துமாறு ஊக்குவித்தல் மற்றும் கருவுற்ற பெண்களுக்கு பேறுகால முன், பின் கவனிப்பு மற்றும் அவர்களது குழந்தைகளுக்கு தடுப்பு ஊசி போன்ற பணிகளை செய்வது ஆகும்.

இதன்படி இம்மாநகராட்சியில் 2022-2023 ஆண்டிற்கு 687 தாய்மார்களுக்கு குடும்ப நல நிரந்தர முறையாக சிகிச்சை செய்யப்பட்டுள்ளது. 514 தாய்மார்களுக்கு தற்காலிக முறையாக ஐ.யு.டி.

சாதனமும் 189 தாய்மார்களுக்கு கருத்தடை மாத்திரைகளும், 402 ஆண்களுக்கு (நிரோத்) வழங்கப்பட்டுள்ளது.

இவ்வாண்டில் 1910 கருவுற்ற தாய்மார்களை புதிவு செய்யப்பட்டுள்ளது. இவர்களுக்கு இரண் ஐன்னி தடுப்பூசி 1850 தாய்மார்களுக்கு போடப்பட்டுள்ளது. இவர்களின் 1650 தாய்மார்களுக்கு பிரசவம் பார்க்கப்பட்டுள்ளது. குழந்தைகளுக்காக முத்தடுப்பூசி 1869 குழந்தைகளுக்கும், போலியோ சொட்டு மருந்து (கூடுதல் போலியோ உட்பட) 1829 குழந்தைகளுக்கும், தட்டம்மை ஊசி 1829 குழந்தைகளுக்கும், காசநோய் தடுப்பூசி 1815 குழந்தைகளுக்கும், போடப்பட்டது.

13.10 இறப்பு விகிதம் – கொள்ளை நோய்களும், மகப்பேறு நோய்களும் :-

இம்மாநகரில் உள்ள இரண்டு மருத்துவ நிலையங்களில் ஏற்பட்ட வெளியூர் மக்களின் இறப்புகள் உட்பட இவ்வாண்டு புதிவான இறப்புகளின் எண்ணிக்கை 1691 சென்ற ஆண்டு 7.51 இவ்வாண்டு இறப்பு விகிதம் 2.68.

நோய் விவரம்	இறப்புகளின் எண்ணிக்கை
1. காய்ச்சல்	-
2. சீதபேதி	--
3. மூச்சுப்பை நோய்கள்	1576
4. இதர நோய்கள்	97
5. வாந்திபேதி	--
6. வயிற்று போக்கு	--
7. தற்கொலை	14
8. விபத்துகள்	2
9. காசநோய்	2
மொத்தம்	1691

13.11 வாந்தி பேதி :-

இவ்வாண்டு வயிற்றுப்போக்கு நோயினால் 179 பேர்கள் பாதிக்கப்பட்டனர். இதில் யாரும் இறக்கவில்லை. இந்த நோய் சிகிச்சை செய்ய அரசாங்க மருத்துவ மனையில் தொற்றுநோய் கொட்டகைகள் நல்ல முறையில் பராமரிக்கப்பட்டு வருகிறது.

13.12 நோயாளிகள் :-

மாநகராட்சியால் நடத்தப்படும் நகர் நல ஆரம்ப சுகாதாரம் நல்ல முறையில் நடைபெற்று வந்துள்ளன. இவ்வாண்டு மருத்துவ உதவி பெற்றவர்களின் எண்ணிக்கை 1890 சென்ற ஆண்டு 1969 எண்ணிக்கை ஆகும்.

13.13 பொது நலத் துறை ஆட்களின் வாழ்க்கை நிலை :-

இம்மாநகராட்சியில் பணிபுரியும் தூய்மை பணியாளர்களுக்கு சீருடைகள் வழங்கப்பட்டது.. எல்லா அரசாங்கமுறை நாட்களிலும் மற்றும் ஞாயிறு கிழமைகளில் இவ்வறிக்கை ஆண்டில் துப்புரவு பணியாளர்களுக்கு பிற்பகல் விடுப்பு வழங்கப்பட்டது.

13.14 தெரு நாய்களுக்கு கருத்தடை பணி :-

2022-2023 ம் ஆண்டு மாநகராட்சியின் சார்பாக 208 நாய்களைப் பிடித்து கருத்தடை ஊசி போட நடவடிக்கை மேற்கொள்ளப்பட்டது.

13.15 கொசு ஒழிப்பு பணி :-

அறிக்கையாண்டில் TEMEPHOSE 50 % E.C 100 லிட்டர் வாங்கி பயன்படுத்தப்பட்டது.

மாநகராட்சியின் மூலம் தூய்மை பணியாளர்கள் சைக்கிள்களில் மேலத்தியன் மருந்து பயன்படுத்தப்பட்டு வருகிறது. மாநகராட்சியின் மூலமாக 600 லிட்டர் Pyrethrum Extract 2 % வாங்கி வளர்ந்த கொசுக்களை புகைதெளிப்பான் மூலமாக அழிக்க பயன்படுத்தப்பட்டு வருகிறது.

13.16 துப்புரவு :-

தினசரி தெருக்களில் குப்பையும், மணலும் மற்ற கழிவுப்பொருட்களும் இம்மாநகராட்சியில் பராமரிக்கப்பட்டு வரும் கீழ்க்கண்ட வாகனங்கள் மூலம் எருத்திடலுக்கு கொண்டு செல்லப்படுகிறது.

வ.எண்	வாகனங்களின் விவரம்	எண்ணிக்கை
1.	டம்பர் பிளேசர்	0
2.	குப்பை லாரி	1
3.	மினி லாரி	4
4.	டிராக்டர் மற்றும் டிரெய்லர்	0
5.	குப்பை வண்டிகள் (BOV)	70
6.	ஆட்டோ (LCV)	16
7.	Front End Loader (JCB)	1

13.17 உரக்கிடங்கு :-

உரக்கிடங்கின் விஸ்தீரணம் 39.41 ஏக்கர் உள்ளது. நகரில் தினசரி உருவாகும் திடக்கழிவுகள் வாகனங்கள் மூலம் உரக்கிடங்கிற்கு எடுத்து செல்லப்படுகிறது.

பாதாள சாக்கடை திட்டம் அமுலில் உள்ளதால் கழிவுநீர் உரக்கிடங்கு உபயோகப்படுவதில்லை.

2018ம் வருடத்திய திடக்கழிவு மேலாண்மை விதிகளை பின்பற்றும் வகையில் திடக்கழிவு மேலாண்மை செய்திட மாநகராட்சிக்கு சொந்தான நத்தப்பேட்டை கழிவுநீர் புல்பண்ணையில் 39.41 ஏக்கர் நிலப்பரப்பில் ரூ.76.00 இலட்சம் திட்ட மதிப்பீட்டில் ஒருங்கிணைந்த சிறிய மற்றும் நகர்ப்புற மேம்பாட்டு வளர்ச்சி திட்டத்தின் கீழ் திட்டத்தை நிறவேற்றிட தமிழ்நாடு நகர்ப்புற நிதியம் மற்றும் கூட்டமைப்பு மேம்பாடு கழகம், சென்னை அவர்கள் அனுமதி அளித்துள்ளது.

தினசரி சேகரமாகும் குப்பைகளை மக்கும் குப்பைகளை தரம் பிரித்து MCC Centre 40 MT உரமாக்கப்படுகிறது. மக்காத குப்பையினை மாநகராட்சி மூலம் ஒப்பந்தம் செய்யப்பட்ட நிறுவனத்திற்கு அனுப்பி வைக்கப்படுகிறது.

பொது மல அறைகள்

13.18 கட்டண கழிப்பிடம் :-

இம்மாநகராட்சியில் 15 பொது மல அறைகளும், 1 சிறுநீர் கழிப்பிடம் இருந்தது, கீழ்க்கண்ட இரண்டு நவீன கழிப்பிடங்கள் அலுவலகம் மூலம் வசூல் செய்யப்பட்டது.

இராஜாஜி சந்தை அருகில் - 1

விளக்கடி கோயில் அருகில் - 1

பொது கழிப்பிடங்கள் பாதாள சாக்கடையுடன் இணைக்கப்பட்டுள்ளது.

14) சத்துணவு திட்டம் :-

15.09.1982-ம் தேதியிலிருந்து மாண்புமிகு முதலமைச்சர் அவர்களால் சத்துணவுத் திட்டம் தொடங்கப்பட்டு மாணவர்களுக்கு சத்தணவு வழங்கப்பட்டு வருகிறது. இம்மாநகராட்சியில் 26 சத்துணவு மையங்கள் உள்ளன அதில் 1 முதல 12-ம் வகுப்பு

வரையிலுள்ள மாணவர்கள் பயனடைகின்றனர். ஒவ்வொரு பள்ளியிலும் ஒரு அமைப்பாளர், ஒரு சமையலர், ஒரு உதவியாளர் நியமிக்கப்பட்டு சிறந்த முறையில் சத்துணவு பணிகள் நடைபெறுகின்றது. இத்திட்டத்தின்கீழ் 2022-2023 தினசரி சராசரியாக 2744 பிள்ளைகள் பயன்பெறுகின்றனர். 28.10.2014 முதல் சத்துணவு மையங்களில் பயன்பெறும் பிள்ளைகளுக்கு தினமும் மசாலா முட்டையுடன் கலவை சாதமும் தயார் செய்து வழங்கப்பட்டு வருகிறது.

15) வருவாய் பிரிவு :-

15.1 சந்தை :-

இராஜாஜி சந்தை ஜவஹர்லால் சந்தை ஆகிய இரண்டு தினசரி சந்தைகளையும், நகராட்சி மீன் சந்தை ஆகியவைகளிலும் கட்டணம் வசூலிக்கும் உரிமையை குத்தகைக்கு பொது ஏலத்தில் விடப்பட்டத்தின் மூலம் வருவாய் ரூ.69,70,050/-வரப்பெற்றது. சென்ற ஆண்டு ரூ.64,51,000/- ஆகும்.

இராஜாஜி தினசரி சந்தை மிகவும் 100 ஆண்டுகள் கடந்த பழமை வாய்ந்ததும் பல்வேறு மக்கள் தினமும் வந்து செல்லக்கூடிய சந்தையாகும். மேற்படி சந்தை பழுதடைந்துள்ளதால் அவற்றை புதுப்பித்து கட்டவும் இறைச்சி, மீன் அங்காடிகளுக்கு மலர் மற்றும் கணிகளுக்கு தனித்தனி பிரிவுகள் கொண்டதும் அனைத்து விதமான அங்காடிகளும் ஒரேஇடத்தில் அமையும் விதத்தில் அங்காடிகள், அவைகளுக்கு முறையான பாதைகள், பொருட்களை பதப்படுத்த குளிர்நீர் வசதி ஆகிய வசதிகளுடன் கட்டமைப்பு ஏற்படுத்த மதிப்பீடு ரூ.218.00 இலட்சத்திற்கு தயாரிக்கப்பட்டு தமிழ்நாடு நகர்ப்புற நிதியம் மற்றும் கட்டமைப்பு மேம்பாட்டு கழகம், சென்னை அவர்கள் அனுமதி அளித்துள்ளார்கள். மேற்படி பணியானது ஒருங்கிணைந்த சிறிய மற்றும் நடுத்தர நகர மேம்பாட்டு திட்டத்தின்கீழ் செயல்படுத்த நடடிவடிக்கை மேற்கொள்ளப்பட்டு தற்போது மீன் இறைச்சி அங்காடி மற்றும் நவீன ஆடு அறுக்கும் தொட்டி ஆகியவை கட்டி முடிக்கப்பட்டுள்ளது.

15.2 ஆடு அறுக்கும் தொட்டி :-

இந்நகராட்சியில் நவீன ஆடு அறுக்கும் நீர்சூட்டம் பராமரிக்கப்பட்டு வரப்படுகிறது. மேற்படி ஆடு தொட்டியில் கட்டணம் வசூலிக்கும் உரிமையை 01.04.2022 முதல் 31.03.2023 வரை ஏலம் / ஒப்பந்தப்புள்ளி மூலம் வருவாய் ரூ.2,00,000/- வரப்பெற்றது.

15.3 பேருந்து நிலையம் :-

இந்நகராட்சி பேருந்து நிலையத்தை முதல்தர பேருந்து நிலையமாக மாற்றுவதற்கு திட்டம் தீட்டப்பட்டு ஒருங்கிணைந்த சிறிய மற்றும் நடுத்தர நகர அபிவிருத்தி திட்டத்தின் கீழ் பேருந்து நிலைய அபிவிருத்தி பணிகள் மொத்தம் ரூ.92.00 இலட்சம் மதிப்பீட்டில் கீழ்க்கண்ட பணிகள் செய்ய நகர் ஊரமைப்பு இயக்குநர், சென்னை அவர்களின் 11.06.1992-ம் தேதிய ந.க.எண்.23125/87/U.P.2 கடிதத்தில் நிர்வாக ஒப்புதல் வழங்கப்பட்டது.

பணிகளின் விவரம்

1. பேருந்து நிறுத்தும் தளம்	..	52
2. பயணிகள் தங்கும் இடம்	..	2
3. பேருந்து உட்புறம் கடைகள்	..	77
4. கழிவறைகள்	..	2
5. சிறுநீர் கழிக்கும் இடம்	..	2

6. பேருந்து உட்புற சாலைகள் .. 3

மேற்படி திட்டம் நான்கு பகுதிகளாக பிரிக்கப்பட்டு பணிகள் மேற்கொள்ளப்பட்டது. மேற்படி கட்டப்பட்ட கடைகள் மூலம் வருவாய் பின்வருமாறு.

15.4 பேருந்துநிலையம் 2021-2022 :-

1	பேருந்துகளுக்கு கட்டணம் வசூலிக்கும் உரிமை(குறை வதில்)	---	6000000.00
2	பேருந்து நிலைய தென்புறம் மிதிவண்டிஉரிமை	---	329590.00
3	பேருந்துநிலைய மிதிவண்டிநிலைய உரிமை	---	1278900.00
4	பேருந்துநிலைய ஒலிபெருக்கி உரிமை	---	75225.00
5	பேருந்துநிலைய நுழைவுவாயில் கடை	---	8885039.00
6	இரும்பு பங்க்	---	-
7	பேருந்து நிலைய ஓட்டல் உரிமை	---	-
8	பேருந்துநிலைய குடிநீர் தேக்கத்தொட்டி அருகிலுள்ளகடை	---	-
9	பேருந்துநிலைய IDSMT புதிய கடை மூலம் வருமானம்	---	13947396.00
10	இராஜாஜி சந்தை தினசரி மார்க்கெட்	---	3850000.00
11	ஜவகர்லால் நேரு சந்தை	---	337050.00
12	கோவில்களில் வண்டிகள் பார்க்கிங்	---	1055250.00
13	ராஜாஜி மார்க்கெட் மிதிவண்டி உரிமை	---	107100.00
14	காந்தி ரோடு பகுத்தறிவு வண்டி பார்க்கிங்	---	-
15	விளக்கடி கோயில் கழிப்பிடம்	---	371700.00

15.5 பூங்காக்கள்

இம்மாநகராட்சி பகுதியில் உள்ள 92 பூங்காக்கள் தொடர்ந்து பராமரிக்கப்படுகின்றன.

கச்சபேஸ்வரர் நகர் அண்ணா நூற்றாண்டு பூங்கா, வைகுண்ட பெருமாள் கோயில் தெரு மற்றும் கே.எம்.ஜி. நகர் பூங்காக்கள் பொது மக்கள் பயன்பெறும் வகையில் நகராட்சி மூலம் பராமரிக்கப்பட்டு வருகின்றது. மேலும் AMRUT திட்டத்தின் 16 பூங்காக்கள் அமைக்கப்பட்டு, பராமரிக்கப்பட்டு பொதுமக்கள் பயன்பாட்டில் உள்ளது.

15.6 கட்டிட உரிமை

அறிக்கை ஆண்டில் 589 கட்டிட உரிமைகள் வழங்கப்பட்டுள்ளது.

15.7 அளவு கடப்புகள்

புதியதாக ஏற்படும் கடப்புகளை அவ்வப்போது அகற்றப்பட்டன. ஆண்டு முடிய ஆக்கிரமிப்பு ஏதும் இல்லை.

15.8 பொது வருமானம்

வ. எண்	வரி விகிதங்கள் (சொத்து வரி)	அரையாண்டு வீதம் ஆண்டு வாடகை மதிப்பின் பேரில்
1	பொது	8.33%
2	குடிநீர் விநியோகம் மற்றும் புதை வடிகால்	6.00%
3	கல்வி	2.50 %

4	நூலக வரி	1.43%
	மொத்தம்	18.26 %

கட்டிடத்தோடு சேராத காலிமனை வரி அரையாண்டிற்கு காலிமனைக்கான நில மதிப்பின் பேரில் 60 பைசா, 50 பைசா, 40 பைசா வீதம் கணக்கிடப்படுகிறது.

15.9 சொத்துவரி

காஞ்சிபுரம் மாநகராட்சி எல்லைக்கு உட்பட்ட பகுதியில் 2022-2023 மொத்த சொத்துவரி விதிப்புகள் 51336 ஆகும். அதன் கேட்பு ரூ.1748.54 இலட்சமாகும்.

15.10 குடிநீர் கட்டணம்

மொத்த வரி விதிப்புகள்	-	32626
மொத்த கேட்புத் தொகை	-	ரூ.197.29 இலட்சம்

15.11 புதைவடிகால் கட்டணம்

மொத்த வரி விதிப்புகள்	-	21270
மொத்த கேட்புத் தொகை	-	ரூ.200.36 இலட்சம்

15.12 தொழில் வரி

தொழில் வரி நுண்ணறிவுத்திறன் தொழில்கள், வணிகத் தொழில்கள், மரபுத் தொழில்கள், ஆகியவற்றின் மீதான வரி விகிதங்கள் தமிழ்நாடு தொழில் வரி சட்டம் 9/9-4-ன் படியும் மற்றும் 12/95-ன் படியும் வெளியிடப்பட்ட அட்டவணைப்படி வசூலிக்கப்படுகின்றன. 12.01.1999-ம் தேதிய நகராட்சி நிர்வாகம் மற்றும் குடிநீர் வழங்குதுறை அசராணை எண்.11-ன்படி 01.10.2023 முதல் தொழில்வரி விகிதங்களை 25 சதவீதம் உயர் செய்து திருத்தி அமைக்கப்பட்டு வசூலிக்கப்படுகின்றன.

மொத்த வரி விதிப்புகள்	-	4311
மொத்த கேட்புத் தொகை	-	ரூ.204.97 இலட்சம்.

15.13 வழக்குகள் :-

2021-2022-ம் ஆண்டில் சொத்து வரி சம்பந்தமாக 29 சொத்து வரி விதிப்புகளின் மீது வழக்குகள் உள்ளது. வழக்குகள் மூலம் நிலுவைத் தொகை ரூ.152.85 இலட்சம் வசூலிக்கப்பட வேண்டியுள்ளது.

16) தணிக்கைத் தடைகள் :-

2022-2023-ம் ஆண்டின் ஆரம்பத்தில் 1258 தணிக்கை தடைகள் இருந்தது. தற்போது 1173 தணிக்கை பத்திகள் நிலுவையில் உள்ளது. அறிக்கையாண்டில் தணிக்கை தடைகள் ஏதும் நிவர்த்தி செய்யப்படவில்லை.

17) நிதி நிலைமை :-

இந்நகராட்சியில் வருவாய் நிதி, குடிநீர் மற்றும் வடிகால் நிதி, கல்வி நிதி ஆகியவற்றில் இவ்வாண்டு வருமானம் ரூ.5998.81 இலட்சம் மற்றும் செலவினம் ரூ.5416.16 இலட்சமாகும்.

18) கடன்கள் :-

கடன்களுக்கு அசல் மற்றும் வட்டியுடன் திருப்பிச்செலுத்தும் வகையில் ரூ.63.16 இலட்சம் செலுத்தப்பட்டுள்ளது.

19) தேசிய நகர்புற வாழ்வாதார திட்டம் (National Urban Livelihoods Mission) :-

காஞ்சிபுரம் மாநகராட்சியில் சொர்ண ஜெயந்தி திட்டம் (SJSRY) 2014-2015 முடிவடைந்து 12.11.2015 முதல் தேசிய நகர்புற வாழ்வாதார இயக்கம் (NULM) என்ற திட்டம் துவக்கப்பட்டு நடைமுறையில் உள்ளது.

19.1) Scheme for Shelter for Urban Homeless (SUH) :-

காஞ்சிபுரம் மாநகராட்சியில் பஞ்சப்பேட்டை பெரிய தெருவில் நகர்புற வீடற்றவர்களுக்கு தங்கும் விடுதி கட்டி 16.06.2017 முதல் நாளந்தா கல்வி அறக்கட்டளை, திண்டுக்கல் என்ற தொண்டு நிறுவனத்தின் மூலம் பராமரிக்கப்பட்டு வருகிறது. இதன் மதிப்பீடு ரூ.50.00 இலட்சம் ஆகும். இக்கட்டிடத்தில் 75 பயனாளிகள் தங்கி பயனடைந்து வருகின்றனர். நிரந்தரமாக 45 பயனாளிகள் தங்கி பயன் அடைகிறார்கள். நகராட்சிக்கு அரசின் மூலம் (O & M) நிதி மான்யம் பெற்று நாளந்தா கல்வி அறக்கட்டளை மூலம் பராமரிக்கப்பட்டுவருகிறது. அறிக்கையாண்டில் இயக்குதல் மற்றும் பராமரித்தல் (O & M) நிதி ரூ.7.50 இலட்சம் நிதி பெறப்பட்டுள்ளது.

19.2) Special Shelter :-

காஞ்சிபுரம் அரசு தலைமை மருத்துவமனையில் நோயாளிகளுடன் உடன் வருபவர்களுக்கு தங்கும் விடுதி கட்டிடம் 2017-18 ஆம் ஆண்டு Special Shelter திட்டத்தில் ரூ.100.00 இலட்சம் மதிப்பீட்டில் கட்டப்பட்டுள்ளது. 2019 செப்டம்பர் முதல் இக்கட்டிடம் New Spring Charitable Trust, Kancheepuram என்ற தொண்டு நிறுவனம் மூலம் பராமரிக்கப்பட்டு வருகிறது.

மாவட்ட அரசு தலைமை மருத்துவமனையில் நோயாளிகளுடன் உடன் வருபவர்கள் தங்குமி விடுதி கட்டிடத்தில் (சிறப்பு கட்டிடம்) தினசரி சராசரியாக 120 பயனாளிகள் பயனடைந்து வருகிறார்கள்.

19.3) Shelter for Urban Homeless

காஞ்சிபுரம் நகராட்சியில் 2018-19 ஆம் ஆண்டு தங்கும் விடுதி கட்டிடம் இராஜாஜி மார்க்கெட் பகுதியில் ரூ.90.00 இலட்சம் மதிப்பீட்டில் கட்ட பணி உத்திரவு வழங்கப்பட்டு தொடர் நடவடிக்கையில் உள்ளது.

19.4) தேசிய நகர்புற வாழ்வாதார திட்டம்

II. SCHEME FOR URBEN STREET VENDOR (SUSV) :-

காஞ்சிபுரம் மாநகராட்சியில் தேசிய நகர் புற வாழ்வாதார திட்டத்தில் (NULM) Scheme for Urban Street Vendor என்ற திட்டநிதி கணக்கு துவக்கப்பட்டு நடைமுறையில் இருந்துவருகிறது.

நகராட்சி எல்லைக்குட்பட்ட பகுதியில் உள்ள சாலையோரம் வியாபாரிகள் விபரம் கணக்கெடுக்கப்பட்டு அதன் அடிப்படையில் மொத்த பயணாளிகள் 711 நபர்களுக்கு நகராட்சியின் மூலம் வியாபார அடையாள அட்டைகள் வழங்கப்பட்டு உள்ளது.

19.5) சாலையோர வியாபாரிகளுக்கு கடனுதவி வழங்கும் திட்டம் (PM-SVANidhi)

காஞ்சிபுரம் மாநகராட்சியில் தேசிய நகர்புற வாழ்வாதார திட்டம் - PM-SVANidhi திட்டத்தில் கொரோனா ஊரடங்கு காலத்தில் சாலையோர வியாபாரிகள் பாதிக்கப்பட்டதால் அவர்களின் பொருளாதாரம் மேம்பாடு அடைய நகராட்சியில் பதிவு செய்யப்பட்ட 711 பயணாளிகளில் 704 பயணாளிகளுக்கு தலா ரூ.1000/- வீதம் இரண்டு தவணைகளாக நிவாரண தொகை வழங்கப்பட்டுள்ளது.

சாலையோர வியாபாரிகளுக்கு PM-SVANidhi திட்டத்தில் தலா ரூ.10,000/- வங்கிகளின் மூலம் கடனுதவி வழங்க நடவடிக்கை எடுக்கப்பட்டது. நகராட்சி நிர்வாக ஆணையரின் உத்திரவின்படி இந்நகராட்சியில் மேலும் கூடுதலாக 5000 சாலையோர வியாபாரிகள் தேர்வு செய்து வங்கிகளின் மூலம் கடனுதவி வழங்க நடவடிக்கை மேற்கொள்ள உத்திரவிடப்பட்டது.

தற்பொழுது நகராட்சி நிர்வாக இயக்குநர் அவர்களின் செயல்முறை கடிதத்தில் தெரிவித்துள்ளவாறு மேலும் கூடுதலாக 1500 இலக்கு நிர்ணயித்து உத்திரவிடப்பட்டுள்ளது. அதன்படி நகராட்சியின் மொத்த கூடுதல் இலக்கான 7211 சாலையோர வியாபாரிகளில் 6267 பயணாளிகளின் விவரங்கள் PM-SVANidhi திட்ட வலைதளத்தில் பதிவேற்றம் செய்யப்பட்டுள்ளது. அதில் வங்கிகளின் மூலம் 2093 பயணாளிகளுக்கு ஒப்புதல் அளிக்கப்பட்டு 1892 பயணாளிகளுக்கு வங்கிகள் மூலம் தலா ரூ.10,000/- கடனுதவி வழங்கப்பட்டுள்ளது.

மேலும், மேற்படி பயணாளிகளில் 642 வியாபாரிகளுக்கு 2 ஆம் தவணையாக தலா ரூ.20,000/- வீதம் வங்கிகள் மூலம் கடனுதவி வழங்க ஒப்புதல் வழங்கப்பட்டு, அதில் 426 வியாபாரிகளுக்கு கடனுதவி வழங்கப்பட்டுள்ளது. மேலும், மூன்றாம் தவணையாக கடனுதவி திட்டத்தின் கீழ் ரூ.50,000/- வீதம் 8 வியாபாரிகளுக்கு வங்கிகள் மூலம் கடனுதவி வழங்கப்பட்டுள்ளது.

20) மின் ஆளுமை :-

நகராட்சி அலுவலகத்தின் அனைத்து பிரிவுகளுக்கும் கணினிகள் அமைக்கப்பட்டுள்ளன. உலக வங்கியின் உதவியுடன் தமிழ்நாடு நகர்ப்புற வளர்ச்சி திட்டம் II ன்கீழ் நகராட்சியில் கணினிகள் மற்றும் உபகரணங்கள் வழங்கப்பட்டுள்ளது.

மேலும் இந்நகராட்சியில் புதிய மென்பொருள் (UTIS - Urban Tree Information System) மூலம் நகராட்சியின் சேவைகள் பிறப்பு மற்றும் இறப்பு சான்றிதழ்கள், சொத்து வரி, தொழில் வரி, குடிநீர் கட்டணம், பாதாள சாக்கடை கட்டணம் மற்றும் வரியில்லா இணைங்கள், புதிய கணக்குமுறை, கட்டிட அனுமதி, வரவு செலவு கணக்குகள், மதிப்பீடு அறிக்கை, தணிக்கை

தடை ஆகியவைகள் கணினியில் நடைமுறைப்படுத்தப்பட்டு உள்ளது. மேலும் இணையதளம் மூலம் பொதுமக்கள் தாங்களுக்கு தேவையான பிறப்பு, இறப்பு சான்றிதழ்கள் கணினியில் பதிவிறக்கம் செய்துக்கொள்ளலாம் மற்றும் பொதுமக்கள் தங்களது சொத்து வரி, குடிநீர் கட்டணம், பாதாள சாக்கடை கட்டணங்கள், தொழில் வரி, வரியில்லா இனங்கள் (Non Tax), கட்டிட அனுமதி ஆகியவைகள் அனைத்தும் இணையதளம் மூலம் செலுத்தும் வசதிகள் நடைமுறையில் உள்ளது. இவ்வலுவலக அனைத்து பிரிவுகளுக்கும் இணையதள வசதியுடன் கணினிகள் வழங்கப்பட்டு அலுவலக நிர்வாக பணிகள் மேற்கொள்ளப்பட்டு வருகிறது.

மேலும் பொதுமக்களின் நலன் கருதி கீழ் குறிப்பிடப்பட்ட இடங்களில் நகராட்சிக்கு சொந்தமான கட்டிடங்களில் கணினி மூலம் வரி வசூல் பணிகள் மேற்கொள்ளப்பட்டு வருகிறது.

1) நகராட்சி அலுவலகத்திலும் (2) சின்ன காஞ்சிபுரம் - தாய்சேய் நல விடுதி (3) பெரிய காஞ்சிபுரம் - கிருஷ்ணன் தெருவிலும் வசூல் மையம் மற்றும் (4) எல்லப்பா நகர், செவிலிமேடு பகுதி வரி வசூல் கணினி சேவை மையம் துவங்கப்பட்டு சொத்துவரி, குடிநீர் கட்டணம், புதை வடிகால் கட்டணம் மற்றும் தொழில்வரி, வரியில்லா இனங்கள் மற்றும் புதை வடிகால் வைப்பு தொகை ஆகிய வரியினங்கள் மற்றும் அபாயகரமானதும் அருவறுக்கத்தக்கதுமான (D&O) தொழில்களுக்கான கட்டணங்கள் வசூல் செய்யப்பட்டு வருகிறது. மேலும் கட்டிட உரிமம் அனுமதி அளித்தல், பணியாளர்களுக்கு ஊதியம் வழங்குதல், அசையா சொத்துக்கள் குறித்த விவரம், தணிக்கை தடைகள் மற்றும் நகராட்சி கணக்குகள் புதிய மென்பொருள் (UTIS) மூலம் மேற்கொள்ளப்பட்டு வருகிறது.

பொது :-

அறிக்கையாண்டில் காஞ்சிபுரம் மாநகர பகுதிவாழ் மக்கள் மற்றும் வரி செலுத்துபவர்கள் அனைவருக்கும் தேவையான அனைத்து அடிப்படை வசதிகளும், மாநகராட்சியின் நிதிநிலைக்கு ஏற்பவும், இதர திட்டங்கள் வாயிலாகவும், தரமான சாலை வசதி, தெரு விளக்குகள், பாதுகாக்கப்பட்ட குடிநீர் வசதி, வடிகால் வசதி, மழைநீர் சேமிப்பு வசதி செய்யப்படுவதுடன் ஆண்டுதோறும் சிறப்பான முறையில் மேற்படி வசதிகளை செய்து மக்கள் பயன் அடைய வேண்டும் என்ற குறிக்கோள் கடைபிடிக்கப்பட்டு மாநகராட்சி நிர்வாகம் செயல்பட்டு வருகிறது. நிர்வாகத்தில் நல் ஒத்துழைப்பு நல்கிய நாடாளுமன்ற உறுப்பினர் மற்றும் காஞ்சிபுரம் சட்டமன்ற உறுப்பினர் ஆகியோர்களுக்கு நிர்வாகத்தின் சார்பில் மனமார்ந்த நன்றியினை தெரிவித்துக் கொள்ளப்படுகிறது. மேலும் இவ்வலுவலக பிரிவு அலுவலர்களாகிய நகராட்சி பொறியாளர், நகர் நல அலுவலர், நகரமைப்பு அலுவலர், மேலாளர், வருவாய் அலுவலர், மற்றும் அனைத்து அகப்பணியாளர் மற்றும் புறப் பணியாளர்கள் அனைவருக்கும் நிர்வாகத்தின் சார்பில் நன்றி தெரிவித்துக்கொள்ளப்படுகிறது.

**மாநகராட்சி அலுவலகம்,
காஞ்சிபுரம்.**

**ஆணையாளர்
காஞ்சிபுரம் மாநகராட்சி**